



សេចក្តីប្រកាស

អង្គការសហប្រជាជាតិ

ស្តីពីសិទ្ធិបោះឆ្នោតដើមភាគតិច



ការិយាល័យទទួលស្គាល់ការអង្កេតសហប្រជាជាតិ ទទួលបានសិទ្ធិបោះឆ្នោតដើមភាគតិច

esckpRokasrbsGgkars hRbCaCatisp  
BlstCnCatédmPaKtic

# Garm&fa

មានជនជាតិដើមភាគតិចប្រមាណជា៣៧០លាននាក់  
រស់នៅក្នុងរដ្ឋសមាជិកនានារបស់អង្គការសហប្រជាជាតិ  
រួមទាំងកម្ពុជាផងដែរ ។ ជនជាតិដើមភាគតិចប្រឈមមុខ  
នឹងបញ្ហាជាច្រើន ជាញឹកញយពាក់ព័ន្ធនឹងដីធ្លី វប្បធម៌ ភាសា  
និងប្រពៃណីផ្សេងៗ ដែលកំពុងតែទទួលការរៀប  
សង្កត់កាន់តែខ្លាំងឡើង ពីការអភិវឌ្ឍន៍ និងសកលភារៈ  
បនីយកម្ម ។

នៅថ្ងៃទី១៣ ខែកញ្ញា ឆ្នាំ២០០៧ មហាសន្និបាត  
អង្គការសហប្រជាជាតិ បានអនុម័តសេចក្តីប្រកាសស្តីពី  
សិទ្ធិជនជាតិដើមភាគតិច ។ សេចក្តីប្រកាសនេះ មិនបង្កើត  
សិទ្ធិថ្មីទេ ប៉ុន្តែមានគោលបំណងដោះស្រាយស្ថានភាព  
ពិសេសផ្សេងៗរបស់ជនជាតិដើមភាគតិច និងការលំបាក  
ជាក់ស្តែង ដែលពួកគេប្រឈមមុខ ក្នុង ការទាមទារសិទ្ធិ

របស់ខ្លួនដែលមានស្រាប់ជាមនុស្សជាតិ ។

សេចក្តីប្រកាសនេះ មានចែងអំពីសិទ្ធិទាំងឡាយ ដែលបានដកល់ទុកក្នុងសេចក្តីប្រកាសជាសកលស្តីពី សិទ្ធិមនុស្ស និងដែលបានធានាការពារក្នុងសន្ធិសញ្ញា សិទ្ធិមនុស្សអន្តរជាតិនានា ដែលកម្ពុជាបានទទួលយក ។ សន្ធិសញ្ញាទាំងនេះ ត្រូវបានដាក់បញ្ចូលទៅក្នុងរដ្ឋធម្មនុញ្ញកម្ពុជា ឆ្នាំ១៩៩៣ និងជាផ្នែកមួយនៃច្បាប់ជាតិ ។

សេចក្តីប្រកាសនេះ ចែងអំពីសិទ្ធិបុគ្គល និងសិទ្ធិសមូហភាពរបស់ជនជាតិដើមភាគតិច រួមទាំងសិទ្ធិរបស់ពួកគេលើដីធ្លី និងធនធានវប្បធម៌ អត្តសញ្ញាណ ភាសាការងារ សុខភាព វប្បធម៌ ការសិក្សាអប់រំ និងបញ្ហាដទៃទៀត ។

សេចក្តីប្រកាសនេះ ទទួលស្គាល់សិទ្ធិជនជាតិដើមភាគតិចលើដីធ្លី ដែនដី និងធនធានផ្សេងៗដែលពួកគេមាន

កាន់កាប់ឬប្រើប្រាស់ជាប្រពៃណី ហើយដែលរដ្ឋសមាជិក  
នានាត្រូវតែទទួលស្គាល់ និងការពារតាមផ្លូវច្បាប់ ។  
ជនជាតិដើមភាគតិចមានទំនាក់ទំនងជាពិសេសខាងជំនឿសា  
សនា ជាមួយដីធ្លី ទឹកដី និងធនធាននានា ដែលជាស្នូល  
នៃអត្តសញ្ញាណ វប្បធម៌ និងប្រពៃណីរបស់ខ្លួន ។

សេចក្តីប្រកាសនេះ បញ្ជាក់ពីសិទ្ធិជនជាតិដើម  
ភាគតិចក្នុងការរក្សានិងពង្រឹងស្ថាប័នវប្បធម៌និងប្រពៃណី  
របស់ខ្លួន និងធ្វើការអភិវឌ្ឍន៍ស្របតាមសេចក្តីត្រូវការនិង  
បំណងប្រាថ្នារបស់ខ្លួនផ្ទាល់ ។

សេចក្តីប្រកាសនេះ ក៏ហាមឃាត់ផងដែរការរើស  
អើងប្រឆាំងជនជាតិដើមភាគតិច និងជំរុញឱ្យពួកគេចូល  
រួមយ៉ាងពេញលេញ និងប្រកបដោយប្រសិទ្ធភាព នៅគ្រប់  
បញ្ហាដែលពាក់ព័ន្ធនឹងខ្លួន ហើយសិទ្ធិរបស់ពួកគេនៅតែ  
មានជាពិសេស ហើយបន្តអនុវត្តតាមទស្សនៈរបស់ខ្លួន ផ្ទាល់

ក្នុងការអភិវឌ្ឍន៍សេដ្ឋកិច្ច និងសង្គមកិច្ច ។

សេចក្តីប្រកាសនេះ មិនតម្រូវឱ្យផ្តល់សង្ខេបន័យ នៅ មុនពេលដែលសេចក្តីប្រកាសនេះចូលជាធរមានឡើយ ។ ទោះជាសេចក្តីប្រកាសនេះ មិនមែនជាអត្ថបទដែលភ្ជាប់ កាតព្វកិច្ចតាមផ្លូវច្បាប់ ដូចជាតាមលក្ខណៈ សន្និសញ្ញា អន្តរជាតិក៏ដោយ ក៏មានប្រទេសចំនួន១៤៣ រួមទាំង កម្ពុជាផង បានបោះឆ្នោតគាំទ្រអត្ថបទនេះ ដែលតំណាង ឱ្យចំនួនភាគច្រើននៃរដ្ឋសមាជិកអង្គការសហប្រជាជាតិ ។ ប្រទេសនានា ដែលបានបោះឆ្នោតគាំទ្រ តាមធម្មតាត្រូវ បានគេរំពឹងថាគាំទ្រនិងអនុវត្តបទបញ្ញត្តិនៃសេចក្តីប្រកាស នេះ ចំពោះពលរដ្ឋនៃជនជនជាតិដើមភាគតិច នៅក្នុង ប្រទេសរបស់ខ្លួន ។

*យន្តការអង្គការសហប្រជាជាតិសំរាប់ជនជាតិដើមភាគតិច*

មានយន្តការអង្គការសហប្រជាជាតិមួយចំនួនត្រូវបានបង្កើតឡើង ដើម្បីលើកស្ទួយសិទ្ធិជនជាតិដើម ភាគតិច ដូចជា :

ក្រោមការឧបត្ថម្ភពីក្រុមប្រឹក្សាសិទ្ធិមនុស្សអង្គការសហប្រជាជាតិ អាណត្តិរបស់អ្នករាយការណ៍ពិសេសរបស់អង្គការសហប្រជាជាតិ ស្តីពីស្ថានការណ៍សិទ្ធិមនុស្ស និងសេរីភាពជាមូលដ្ឋានរបស់ជនជាតិដើមភាគតិចត្រូវបានបង្កើតឡើងនៅក្នុងឆ្នាំ២០០១ ដើម្បីលើកស្ទួយសិទ្ធិជនជាតិដើមភាគតិច៣៤០លាននាក់ លើពិភពលោក ។

**វេទិកាអចិន្ត្រៃយ៍ស្តីពីបញ្ហាជនជាតិដើមភាគតិច** គឺជាស្ថាប័នដែលផ្តល់ការណែនាំដល់ក្រុមប្រឹក្សាសេដ្ឋកិច្ច និងសង្គមកិច្ច របស់អង្គការសហប្រជាជាតិ ស្តីពីបញ្ហាជនជាតិដើមភាគតិច ទាក់ទងនឹងការអភិវឌ្ឍន៍សេដ្ឋកិច្ច និង

សង្គមកិច្ច វប្បធម៌ បរិស្ថាន អប់រំ សុខភាព និង សិទ្ធិមនុស្ស

**មូលនិធិសំរាប់ជនជាតិដើមភាគតិច** ត្រូវបានបង្កើត  
ឡើងដោយមហាសន្និបាត ក្នុងឆ្នាំ១៩៨៥ ក្នុងគោលបំណង  
ជួយដល់តំណាងរបស់សហគមន៍ និងអង្គការជនជាតិដើម  
ភាគតិចនានា ដើម្បីចូលរួមក្នុងកិច្ចប្រជុំនៃស្ថាប័នអង្គការ  
សហប្រជាជាតិពាក់ព័ន្ធនានា រួមទាំងវេទិការអចិន្ត្រៃយ៍ ។

*កម្មវិធីអាហារូបករណ៍សំរាប់ជនជាតិដើមភាគតិចរបស់  
ការិយាល័យឧត្តមស្នងការអង្គការសហប្រជាជាតិ  
ទទួលបន្ទុកសិទ្ធិមនុស្ស*

ការិយាល័យឧត្តមស្នងការអង្គការសហប្រជាជាតិ  
ទទួលបន្ទុកសិទ្ធិមនុស្ស (OHCHR) មានកម្មវិធីអាហារូប  
ករណ៍សំរាប់ជនជាតិដើមភាគតិច ដែលមានបំណងផ្តល់  
ឱ្យតំណាងជនជាតិដើមភាគតិចនូវឱកាសសិក្សាអំពីប្រព័ន្ធ



និងយន្តការអង្គការសហប្រជាជាតិដែលធ្វើការលើវិស័យ  
សិទ្ធិមនុស្សជាទូទៅ និងលើបញ្ហាពាក់ព័ន្ធ នឹងជនជាតិដើម  
ភាគតិចជាពិសេស ។ សិក្ខាកាមចំណាយ ពេលពីរទៅបួន ខែ  
នៅទីស្នាក់ការការិយាល័យឧត្តមស្នងការអង្គការ  
សហប្រជាជាតិទទួលបន្ទុកសិទ្ធិមនុស្ស(OHCHR) ប្រចាំ  
នៅទីក្រុងហ្សឺណែវ បន្ទាប់ពីសិក្សាអំពីការងាររបស់  
ការិយាល័យ ក្រុមប្រឹក្សាសិទ្ធិមនុស្ស ស្ថាប័នសន្តិសញ្ញា នានា  
និងយន្តការដទៃទៀត ដូច្នេះពួកគេអាចជួយដល់ អង្គការ  
និងសហគមន៍របស់ខ្លួន ក្នុងការការពារនិងការ  
លើកស្ទួយសិទ្ធិប្រជាជនរបស់ខ្លួន តាមរយៈយន្តការ  
ទាំងនេះ ។

ដើម្បីទទួលបានព័ត៌មានបន្ថែមទៀតស្តីពីសេចក្តី  
ប្រកាសកម្មវិធីអាហារូបករណ៍ និងវិធីផ្សេងៗទៀត ដែល  
អង្គការសហប្រជាជាតិ គាំទ្រដល់ជនជាតិដើមភាគតិច  
សូមទាក់ទងការិយាល័យឧត្តមស្នងការអង្គការ

សហប្រជាជាតិទទួលបានសិទ្ធិមនុស្សប្រចាំនៅកម្ពុជា ។

ខែកញ្ញា ឆ្នាំ២០០៧

esckplokasrbsGgkarshRbCaCati  
sBIsITCnCatiedmPaKtic  
-GnmKedayesckpSMcrbsmhasnjat  
el x 611295 éf¶¶ 13 ExkBañ qñ2007!

*mhasnjat*

ដោយផ្អែកលើគោលបំណង និងគោលការណ៍ផ្សេងៗ  
នៃធម្មនុញ្ញសហប្រជាជាតិ និងលើសុច្ឆន្ទៈវិភាគក្នុងការបំ  
ពេញកាតព្វកិច្ចដោយរដ្ឋទាំងឡាយស្របតាមធម្មនុញ្ញនេះ

ដោយអះអាងថា ជនជាតិដើមភាគតិចមានសិទ្ធិស្មើ គ្នា  
ដូចប្រជាពលរដ្ឋដទៃទៀត ខណៈដែលមានការទទួល  
ស្គាល់ថា មនុស្សទាំងអស់មានសិទ្ធិដើម្បីមានភាពផ្សេង ពីគ្នា  
ជនជាតិដើមភាគតិចចាត់ទុកខ្លួនឯងថាមានភាព ផ្សេងពីគេ  
ហើយត្រូវតែគោរពដល់សិទ្ធិនៃភាពផ្សេង គ្នានេះ ។

ដោយអះអាងដែរថា មនុស្សគ្រប់រូបរួមចំណែក  
បង្កើតនូវភាពចម្រុះ និងភាពសម្បូរណ៍បែបនៃអារ្យធម៌ និង  
វប្បធម៌ ដែលបង្កើតបានជាមរតករួមរបស់មនុស្សជាតិ

ដោយអះអាងបន្ថែមទៀតថា លិទ្ធិ គោលនយោបាយ  
និងការអនុវត្តផ្សេងៗផ្នែកលើឬលើកកំពស់ឧត្តមភាពរបស់  
មនុស្ស ឬបុគ្គល ដោយឈរលើមូលដ្ឋានដើមកំណើត ជាតិ  
សាសន៍ សាសនា ឬភាពខុសគ្នាខាងជាតិពន្ធនិងវប្បធម៌  
គឺជាការប្រកាន់ពូជសាសន៍ មិនត្រឹមត្រូវតាមលក្ខណៈ  
វិទ្យាសាស្ត្រ គ្មានតំលៃគតិយុត្តិ មិនអាចទទួលយកបាន  
ខាងសីលធម៌ និងជាអំពើអយុត្តិធម៌សង្គម

ដោយអះអាងជាថ្មីថា ជនជាតិដើមភាគតិច ក្នុងការ  
អនុវត្តលិទ្ធិរបស់ខ្លួន គប្បីគ្មានការរើសអើង ទោះជាក្នុង  
រូបភាពណាក៏ដោយ

ដោយបារម្ភថា ជនជាតិដើមភាគតិចទទួលរងនូវអំពើ

អយុត្តិធម៌ជាប្រវត្តិសាស្ត្រ ដែលបណ្តាលមកពី ដូចជាការ  
ធ្វើអាណានិគមលើ និងការដកហូតយកដីធ្លី ដែនដី និង  
ធនធានរបស់ពួកគេ ដែលរារាំងពួកគេ ក្នុងការប្រើប្រាស់  
សិទ្ធិរបស់ខ្លួន ជាពិសេសសិទ្ធិក្នុងការអភិវឌ្ឍន៍តាមសេចក្តី  
ត្រូវការនិងផលប្រយោជន៍របស់ខ្លួន

*ដោយទទួលស្គាល់* នូវតម្រូវការជាបន្ទាន់ឱ្យគោរព  
និងលើកស្ទួយសិទ្ធិមានពីកំណើតរបស់ជនជាតិដើមភាគ  
តិចដែលកើតចេញពីរចនាសម្ព័ន្ធនយោបាយ សេដ្ឋកិច្ច និង  
សង្គមកិច្ច និងពីវប្បធម៌ និងប្រពៃណីខាងជំនឿប្រវត្តិ-  
សាស្ត្រ និងទស្សនវិទ្យា ជាពិសេសសិទ្ធិរបស់ពួកគេលើដីធ្លី  
ដែនដី និងធនធានរបស់ពួកគេ

*ដោយទទួលស្គាល់ផងដែរថា* តម្រូវការជាបន្ទាន់  
ឱ្យគោរព និងលើកស្ទួយសិទ្ធិជនជាតិដើមភាគតិច ដែល  
មានចែងក្នុងសន្ធិសញ្ញា កិច្ចព្រមព្រៀង និងការសុំរុះសំរួល

ក្នុងន័យស្ថាបនាផ្សេងៗទៀត ជាមួយរដ្ឋនានា

*ដោយស្មោះត្រង់* ការពិតដែលថា ជនជាតិដើមភាគតិចកំពុងរៀបចំខ្លួន ដើម្បីអភិវឌ្ឍន៍នយោបាយ សេដ្ឋកិច្ច សង្គមកិច្ច និងវប្បធម៌ និងដើម្បីបញ្ចប់ការរើសអើង និងការសង្កត់សង្កិនគ្រប់រូបភាព នៅពេលណាដែលកើតមាន

*ដោយជឿជាក់ថា* ការគ្រប់គ្រងរបស់ជនជាតិដើមភាគតិចលើការអភិវឌ្ឍន៍នានា ដែលមានឥទ្ធិពលលើជនជាតិដើមភាគតិច និងលើជីវិត ដែនដី និងធនធានរបស់ខ្លួន នឹងផ្តល់លទ្ធភាពឱ្យពួកគេ ក្នុងការរក្សានិងពង្រឹងស្ថាប័នវប្បធម៌ ប្រពៃណី និងលើកកម្ពស់ការអភិវឌ្ឍន៍ស្របតាមបំណងប្រាថ្នា និងសេចក្តីត្រូវការរបស់ខ្លួន

*ដោយទទួលស្គាល់ដែរថា* ការគោរពចំពោះចំណេះដឹងវប្បធម៌ និងការអនុវត្តជាប្រពៃណីរបស់ជនជាតិដើមភាគតិចរួមចំណែកក្នុងការអភិវឌ្ឍន៍ ប្រកបដោយនិរន្តរភាព

និងសមធម៌ និងការគ្រប់គ្រង បរិស្ថានយ៉ាងត្រឹមត្រូវ

*ដោយបញ្ជាក់យ៉ាងច្បាស់ពី* ការរួមចំណែកដល់ការ មិន  
ឱ្យមានវត្តមានយោធា នៅលើដីថ្មី និងដែនដីរបស់ជន-  
ជាតិដើមភាគតិចដើម្បីនាំមកនូវសន្តិភាពការអភិវឌ្ឍន៍  
និងការរីកចម្រើនខាងសេដ្ឋកិច្ច និងសង្គមកិច្ចការយោគយល់  
គ្នា និងទំនាក់ទំនងជាមិត្តភាពជាមួយប្រជាជាតិ និងប្រជា-  
ជនលើពិភពលោក

*ដោយទទួលស្គាល់ជាពិសេស* នូវសិទ្ធិនៃក្រុមគ្រួសារ  
និងសហគមន៍ជនជាតិដើមភាគតិច ក្នុងការបន្តទទួលខុស  
ត្រូវរួមចំពោះការចិញ្ចឹមបីបាច់ថែរក្សា ការបណ្តុះបណ្តាល  
ការអប់រំ និងសុខុមាលភាពកូនចៅរបស់ខ្លួន មានលក្ខណៈ  
ស្របគ្នានឹងសិទ្ធិកុមារ

*ដោយចាត់ទុកថា* សិទ្ធិទាំងឡាយ ដែលមានចែងក្នុង  
សន្ធិសញ្ញា កិច្ចព្រមព្រៀង និងកិច្ចចាត់ចែងក្នុងន័យស្ថាប-

នាដទៃទៀតរវាងរដ្ឋនានា និងជនជាតិដើមភាគតិច ដែល  
នៅក្នុងស្ថានភាពខ្លះជាកង្វល់ ជាផលប្រយោជន៍ ជាការ  
ទទួលខុសត្រូវ និងមានចរិតជាអន្តរជាតិ

*ដោយចាត់ទុកដែរថា* សិទ្ធិសញ្ញា កិច្ចព្រមព្រៀង និង  
កិច្ចចាត់ចែងក្នុងន័យស្ថាបនាដទៃទៀត និងទំនាក់ទំនង  
របស់វាជាមូលដ្ឋានសំរាប់ភាពជាដៃគូដ៏រឹងមាំ រវាងជនជាតិ  
ដើមភាគតិច និងរដ្ឋនានា

*ដោយទទួលស្គាល់ថា* ធម្មនុញ្ញសហប្រជាជាតិកតិកា-  
សញ្ញាអន្តរជាតិស្តីពីសិទ្ធិសេដ្ឋកិច្ច សង្គមកិច្ច និង វប្បធម៌<sup>១</sup>  
និងកតិកាសញ្ញាអន្តរជាតិស្តីពីសិទ្ធិពលរដ្ឋ និងសិទ្ធិនយោប  
ាយ ព្រមទាំងសេចក្តីប្រកាស និងកម្មវិធីសកម្មភាព<sup>២</sup>  
ទីក្រុងវីយ៉ែន បញ្ជាក់ពីសារៈសំខាន់ជាមូលដ្ឋាននៃសិទ្ធិ  
ស្វ័យសំរេចរបស់មនុស្សគ្រប់រូប ក្នុងស្ថានភាពនេះ មនុស្ស  
ទាំងអស់អាចសំរេចចិត្តដោយសេរីអំពីឋានៈនយោបាយ



របស់ខ្លួននិងធ្វើការអភិវឌ្ឍន៍សេដ្ឋកិច្ច សង្គមកិច្ច និង  
វប្បធម៌របស់ខ្លួនដោយសេរី

*ដោយចងចាំក្នុងចិត្តថា* មិនមានចំណុចណាមួយក្នុង  
សេចក្តីប្រកាសនេះ អាចត្រូវបានប្រើប្រាស់ ដើម្បីបដិសេធន  
បុគ្គលណាម្នាក់នូវសិទ្ធិស្វ័យសំរេច ដែលបានអនុវត្តស្រប  
តាមច្បាប់អន្តរជាតិឡើយ

*ដោយជឿជាក់ថា* ការទទួលស្គាល់សិទ្ធិជនជាតិដើម  
ភាគតិច ក្នុងសេចក្តីប្រកាសនេះនឹងលើកកម្ពស់ទំនាក់ទំនង  
ប្រកបដោយសុខដុម និងដោយសហការគ្នា រវាងរដ្ឋ និង  
ជនជាតិដើមភាគតិច ដោយផ្អែកលើគោលការណ៍យុត្តិធម៌  
ប្រជាធិបតេយ្យ ការគោរពសិទ្ធិមនុស្ស ការមិនរើសអើង  
និងសុចរិតភាព

*ដោយលើកទឹកចិត្ត* រដ្ឋទាំងអស់ឱ្យគោរពនិងអនុវត្ត  
តាមកាតព្វកិច្ចរបស់ខ្លួនប្រកបដោយប្រសិទ្ធិភាព ដូចដែល

អនុវត្តចំពោះជនជាតិដើមភាគតិចតាមលិខិតុបករណ៍អន្តរជាតិ ជាពិសេសលិខិតុបករណ៍ទាំងឡាយ ដែលពាក់ព័ន្ធនឹងសិទ្ធិមនុស្ស ដោយមានការពិគ្រោះយោបល់ និងសហការគ្នាជាមួយបុគ្គលដែលពាក់ព័ន្ធ

*ដោយបញ្ជាក់ថា* អង្គការសហប្រជាជាតិ មានតួនាទីសំខាន់ដែលត្រូវបន្តអនុវត្ត ក្នុងការលើកំពស់ និងការការពារសិទ្ធិជនជាតិដើមភាគតិច

*ដោយជឿថា* សេចក្តីប្រកាសនេះ គឺជាការបោះជំហានទៅមុខដ៏សំខាន់មួយ ក្នុងការទទួលស្គាល់ការលើកស្ទួយ និងការការពារសិទ្ធិសេរីភាពជនជាតិដើមភាគតិច និងក្នុងការបង្កើតសកម្មភាពពាក់ព័ន្ធនៃប្រព័ន្ធអង្គការសហប្រជាជាតិ នៅក្នុងវិស័យនេះ

*ដោយទទួលស្គាល់ និងអះអាងជាថ្មីថា* ជនជាតិដើមភាគតិចគ្រប់រូប ដោយគ្មានការរើសអើងមានសិទ្ធិទទួល- ច

ានសិទ្ធិមនុស្សដែលបានទទួលស្គាល់ដោយច្បាប់អន្តរ-ជាតិ  
និងដោយទទួលស្គាល់ និងអះអាងជាថ្មី ថា ជនជាតិ  
ដើមភាគតិចមានកម្មសិទ្ធិសមូហភាពសំខាន់បំផុត និងមិន  
អាចដកហូតបាន សំរាប់ជីវភាពរស់នៅ សុខុមាលភាព និង  
សំរាប់ការអភិវឌ្ឍន៍ដ៏សំខាន់ជាមនុស្ស

ដោយទទួលស្គាល់ផងដែរថា ជនជាតិដើមភាគតិច  
មានស្ថានភាពខុសគ្នាពីតំបន់មួយទៅតំបន់មួយ និងខុសគ្នា  
ពីប្រទេសមួយទៅប្រទេសមួយ និង ថា សារៈសំខាន់នៃ  
លក្ខណៈពិសេសនៃជាតិ និងតំបន់ ហើយសារៈតាមប្រវត្តិ-  
សាស្ត្រ និងវប្បធម៌ផ្សេងៗ គប្បីត្រូវបានលើកយកមក  
ពិចារណា

សូមប្រកាសជាឧទ្ធរាទិកថា សេចក្តីប្រកាសរបស់  
អង្គការសហប្រជាជាតិស្តីពីសិទ្ធិជនជាតិដើមភាគតិច  
ខាងក្រោមនេះ ជាបទដ្ឋាននៃសិទ្ធិផលដែលត្រូវបន្ត អនុវត្ត

តាមស្មារតីនៃភាពជាដៃគូ និងការគោរពគ្នាទៅវិញទៅមក

**មាត្រា ១ :**

ជនជាតិដើមភាគតិច ជាសមូហភាព ឬជាបុគ្គលមានសិទ្ធិទទួលបានយ៉ាងពេញលេញនូវសិទ្ធិមនុស្សនិងសេរីភាពជាមូលដ្ឋានដែលទទួលស្គាល់ដោយធម្មនុញ្ញសហប្រជាជាតិសេចក្តីប្រកាសជាសកលស្តីពីសិទ្ធិ មនុស្ស<sup>៧៧</sup> និងច្បាប់សិទ្ធិមនុស្សអន្តរជាតិនានា ។

**មាត្រា ២ :**

ជនជាតិដើមភាគតិច និងបុគ្គលជាជនជាតិដើមភាគតិច មានសេរីភាព និងសមភាព ដូចប្រជាពលរដ្ឋនិងបុគ្គលដទៃទៀត ព្រមទាំងមានសិទ្ធិរួចផុតពីការរើសអើងគ្រប់រូបភាពក្នុងការអនុវត្តសិទ្ធិជាពិសេសដោយផ្អែកលើមូលហេតុនៃដើមកំណើត ឬអត្តសញ្ញាណរបស់ខ្លួន ជាជនជាតិដើមភាគតិច ។

**មាត្រា ៣ :**

ជនជាតិដើមភាគតិច មានសិទ្ធិស្ម័យសំរេច ។ តាមស្មារតីនៃសិទ្ធិនេះ ជនជាតិដើមភាគតិច ធ្វើសេចក្តីសំរេច ចិត្តអំពីឋានៈនយោបាយរបស់ខ្លួនដោយសេរី និងធ្វើការអភិវឌ្ឍន៍សេដ្ឋកិច្ច សង្គមកិច្ច និងវប្បធម៌របស់ខ្លួនដោយសេរី ។

**មាត្រា ៤ :**

ជនជាតិដើមភាគតិច ក្នុងការអនុវត្តសិទ្ធិស្ម័យសំរេចរបស់ខ្លួនមានសិទ្ធិគ្រប់គ្រងដោយខ្លួនឯងឬដោយស្វ័យភាពលើបញ្ហាទាំងឡាយដែលទាក់ទងនឹងកិច្ចការផ្ទៃក្នុងនិងកិច្ចការនៅមូលដ្ឋានរបស់ខ្លួន ព្រមទាំងវិធីសាស្ត្រនិងមធ្យោ-បាយផ្សេងៗ សំរាប់ផ្តល់ហិរញ្ញវត្ថុ ដល់ដំណើរការស្វ័យ-ភាពរបស់ខ្លួន ។

**មាត្រា ៥ :**

ជនជាតិដើមភាគតិចមានសិទ្ធិរក្សា និងពង្រឹងស្ថាប័ន  
នយោបាយ ច្បាប់ សេដ្ឋកិច្ច សង្គមកិច្ច និង វប្បធម៌ផ្សេងៗ  
របស់ខ្លួន ទន្ទឹមនេះក៏មានសិទ្ធិចូលរួមយ៉ាងពេញលេញ ក្នុង  
ជីវភាពនយោបាយ សេដ្ឋកិច្ច សង្គមកិច្ច និងវប្បធម៌របស់  
រដ្ឋផងដែរ តាមការជ្រើសរើសរបស់ពួកគេ ។

*មាត្រា ៦ :*

ជនជាតិដើមភាគតិចគ្រប់រូប មានសិទ្ធិទទួលបាន សញ្ញា  
ាតិ ។

*មាត្រា ៧ :*

១. ជនជាតិដើមភាគតិច មានសិទ្ធិរស់រានមានជីវិត  
បូរណភាពរូបកាយ និងបញ្ញាស្មារតី មានសេរីភាព និង  
សន្តិសុខផ្ទាល់ខ្លួន ។

២. ជនជាតិដើមភាគតិចមានសិទ្ធិសមូហភាពក្នុងការ  
រស់នៅប្រកបដោយសេរីភាព សន្តិភាព និងសន្តិសុខជាប្រ-

ជាពលរដ្ឋមានលក្ខណៈផ្សេងពីគេ ហើយនិងមិនត្រូវជា  
កម្មវត្ថុនៃអំពើប្រល័យពូជសាសន៍ ឬអំពើហិង្សាណាមួយ  
ឡើយ រួមទាំងការបំបែកកុមារដោយបង្ខំចេញពីក្រុមមួយ  
ទៅដាក់ក្រុមមួយផ្សេងទៀត ។

**មាត្រា ៨ :**

១. ជនជាតិដើមភាគតិច និងបុគ្គលជាជនជាតិដើម  
ភាគតិចមានសិទ្ធិមិនស្ថិតក្នុងកម្មវត្ថុនៃការបង្ខំឱ្យរស់នៅ  
លាយឡំក្នុងសហគមន៍ផ្សេង ឬការបំផ្លាញវប្បធម៌របស់  
ខ្លួនឡើយ ។

២. រដ្ឋទាំងឡាយត្រូវផ្តល់យន្តការការពារ និងដោះ  
ស្រាយប្រកបដោយប្រសិទ្ធិភាពចំពោះ :

ក. អំពើណាមួយដែលមានបំណង ឬមានឥទ្ធិពល  
ដល់ការដកហូតពីពួកគេ នូវបូរណភាពជាប្រជាពលរដ្ឋ  
មានលក្ខណៈផ្សេងពីគេ ឬការដកហូតតម្លៃវប្បធម៌ ឬ

អត្តសញ្ញាណជាតិ ពន្ធរបស់ពួកគេ ។

ខ. អំពើណាមួយដែលមានបំណង ឬមានឥទ្ធិពល  
ដល់ការដកហូតពីពួកគេ នូវដីធ្លី ដែនដី ឬធនធានរបស់  
ពួកគេ ។

គ. រូបភាពណាមួយនៃការជម្លៀសជនជាតិដើមភាគ  
តិចដោយបង្ខំ ដែលមានគោលបំណង ឬមានឥទ្ធិពលដល់  
ការរំលោភ ឬការធ្វើឱ្យអន្តរាយដល់សិទ្ធិរបស់ពួកគេ ។

ឃ. រូបភាពណាមួយនៃការបង្ខំឱ្យរស់នៅលាយឡំក្នុង  
សហគមន៍ផ្សេង ឬសមាហរណកម្ម ។

ង. រូបភាពណាមួយនៃការឃោសនាដែលបានរៀបចំ  
ឡើងដើម្បីជំរុញ ឬពុះព្យួរឱ្យមានការរើសអើងជាតិ-  
សាសន៍ ឬជាតិពន្ធុ សំដៅប្រឆាំងជនជាតិដើមភាគតិច ។

មាត្រា ៩ :



ជនជាតិដើមភាគតិច និងបុគ្គលជាជនជាតិដើម  
ភាគតិច មានសិទ្ធិស្ថិតនៅជាសមាជិក សហគមន៍ជនជាតិ  
ដើមភាគតិច ឬសង្គមជាតិ ស្របតាមប្រពៃណី និងទំនៀម  
ទំលាប់របស់សហគមន៍ និងសង្គមជាតិពាក់ព័ន្ធ ។ គ្មានការ  
រើសអើងណាមួយ កើតឡើងដោយសារតែការប្រើប្រាស់  
សិទ្ធិនេះឡើយ ។

មាត្រា ១០ :

ជនជាតិដើមភាគតិច មិនត្រូវបានគេបណ្តេញដោយ  
បង្ខំចេញពីដីធ្លី ឬដែនដីរបស់ខ្លួនឡើយ ។ ការតាំងលំនៅដី  
មិនត្រូវធ្វើដោយគ្មានការយល់ព្រមដោយសេរី និងដោយ  
មិនបានប្រាប់ឱ្យដឹងជាមុនដល់ជនជាតិដើមភាគតិចពាក់ព័ន្ធ  
និងបន្ទាប់ពីមានការព្រមព្រៀងលើសំណងត្រឹមត្រូវ និង  
យុត្តិធម៌នោះឡើយ ហើយបើសិនជាធ្វើទៅបាន ត្រូវដាក់  
ឱ្យមាននូវជំរើសនៃការវិលត្រលប់មកកាន់ដីធ្លី ឬដែនដី

របស់ខ្លួនវិញ។

មាត្រា ១១ :

១. ជនជាតិដើមភាគតិច មានសិទ្ធិប្រតិបត្តិ និងធ្វើឱ្យរស់រវើកឡើងវិញនូវប្រពៃណី និងទំនៀមទម្លាប់វប្បធម៌របស់ខ្លួន។ សិទ្ធិនេះរួមមានទាំងសិទ្ធិក្នុងការថែរក្សាការពារ និងអភិវឌ្ឍន៍អ្វីៗដែលបង្ហាញពីអត្តសញ្ញាណវប្បធម៌របស់ខ្លួនដែលមានពីអតីតកាល បច្ចុប្បន្ន និងអនាគត ដូចជាតំបន់បុរាណវិទ្យា និងតំបន់ប្រវត្តិសាស្ត្រ បុរាណវត្ថុ រចនាបថ ពិធីបុណ្យ បច្ចេកវិទ្យា និងសិល្បៈ ទស្សនីយភាព និងការសំដែងសិល្បៈ និងអក្សរសាស្ត្រ។

២. រដ្ឋទាំងឡាយ ត្រូវផ្តល់ឱ្យមាននូវដំណោះស្រាយតាមរយៈយន្តការមានប្រសិទ្ធភាព ដែលរួមមានទាំងបដិទាន ដោយបានរៀបចំបង្កើតឡើងជាមួយជនជាតិដើមភាគតិច ចំពោះកម្មសិទ្ធិវប្បធម៌ បញ្ហា សាសនា

និងជំនឿរបស់ពួកគេ ដែលត្រូវបានដកហូតដោយគ្មាន  
ការយល់ព្រមដោយសេរី និងដោយមិនបានប្រាប់ឱ្យដឹង  
ជាមុន ឬដែលរំលោភលើច្បាប់ ប្រពៃណី និងទំនៀម  
ទំលាប់របស់ពួកគេ ។

*មាត្រា ១២ :*

១. ជនជាតិដើមភាគតិច មានសិទ្ធិបង្ហាញ ប្រតិបត្តិ  
អភិវឌ្ឍន៍ និងបង្រៀនប្រពៃណីខាងជំនឿ និងសាសនា  
របស់ខ្លួន ទំនៀមទំលាប់ និងពិធីបុណ្យផ្សេងៗ ហើយមាន  
សិទ្ធិរក្សាការពារ និងមានសិទ្ធិជាឯកជនក្នុងការប្រើប្រាស់  
ទីកន្លែងសាសនានិងវប្បធម៌របស់ខ្លួន ។ មានសិទ្ធិប្រើប្រាស់  
និងគ្រប់គ្រងវត្ថុសំរាប់ពិធីបុណ្យនានានិងមានសិទ្ធិនាំ  
អង្គការតុល្យលប់មកកាន់ដែនដីកំណើតរបស់ពួកគេ ។

២. រដ្ឋនានា ត្រូវព្យាយាមបង្កលក្ខណៈងាយស្រួល  
ដល់ការទទួលយកមកប្រើប្រាស់នូវវត្ថុសំរាប់ពិធីបុណ្យ

និង/ឬនាំគ្រួសារមកកាន់ដែនដីកំណើតវិញនូវវត្ថុសំរាប់  
ពិធីបុណ្យ ដែលជាភោគទ្រព្យរបស់ពួកគេ តាមរយៈ  
យន្តការយុត្តិធម៌ តម្លាភាព និង ប្រសិទ្ធិភាព ដែលយន្តការ  
នេះបានបង្កើតឡើងរួមគ្នា ជាមួយជនជាតិដើមភាគតិច  
ពាក់ព័ន្ធ ។

*មាត្រា ១៣ :*

១. ជនជាតិដើមភាគតិចមានសិទ្ធិធ្វើឱ្យរស់រវើកឡើង  
វិញ ប្រើប្រាស់អភិវឌ្ឍន៍ និងផ្ទេរឱ្យកូនចៅជំនាន់ក្រោយនូវ  
ប្រវត្តិសាស្ត្រ ភាសា ច្បាប់ទំលាប់ ទស្សនវិជ្ជា ប្រព័ន្ធនៃ  
ការសរសេរ និងអក្សរសាស្ត្រព្រមទាំងធ្វើការកំណត់ឈ្មោះ  
និងរក្សាឈ្មោះរបស់ពួកគេដោយខ្លួនឯង សំរាប់សហគមន៍  
ទីកន្លែងនិងបុគ្គល ។

២. រដ្ឋនានាត្រូវចាត់វិធានការប្រកបដោយប្រសិទ្ធិ-  
ភាពដើម្បីធានាថាសិទ្ធិទាំងនេះ ត្រូវបានការពារនិងធានា

ផងដែរថា ជនជាតិដើមភាគតិចអោយយល់ដឹង និងត្រូវធ្វើ  
ឱ្យបានយល់ដឹងអំពីដំណើរការនយោបាយ ច្បាប់ និង រដ្ឋប  
ាល ហើយប្រសិនបើចាំបាច់ត្រូវធ្វើឡើងតាមរយៈ  
ការបកប្រែ ឬតាមមធ្យោបាយសមស្របដទៃទៀត ។

**មាត្រា ១៤ :**

១. ជនជាតិដើមភាគតិចមានសិទ្ធិបង្កើតនិងគ្រប់គ្រង  
ស្ថាប័ននិងប្រព័ន្ធអប់រំរបស់ខ្លួនដោយផ្តល់ការអប់រំជាភា-  
សាររបស់ខ្លួនផ្ទាល់ ក្នុងលក្ខណៈសមស្របនឹងវិធីសាស្ត្រ  
តាមវប្បធម៌ នៃការបង្រៀន និងរៀនសូត្ររបស់ពួកគេ ។

២. បុគ្គលជាជនជាតិដើមភាគតិចគ្រប់រូប ជាពិសេស  
កុមារមានសិទ្ធិទទួលបានការអប់រំនៅគ្រប់កំរិតនិងគ្រប់រូប  
ភាពនៃការអប់រំរបស់រដ្ឋ ដោយគ្មានការរើសអើងឡើយ ។

៣. រដ្ឋទាំងឡាយ ដោយសហការជាមួយជនជាតិដើម  
ភាគតិច ត្រូវចាត់វិធានការប្រកបដោយប្រសិទ្ធភាព ដើម្បី

ឱ្យបុគ្គលជាជនជាតិដើមភាគតិច ជាពិសេសកុមារ រួមទាំងអ្នកដែលរស់នៅក្រៅសហគមន៍ផង មានសិទ្ធិទទួលបានការអប់រំទៅតាមវប្បធម៌ផ្ទាល់ខ្លួនរបស់ពួកគេ និងត្រូវផ្តល់ការអប់រំនោះជាភាសារបស់ពួកគេប្រសិនបើអាចធ្វើបាន ។

**មាត្រា ១៥ :**

១. ជនជាតិដើមភាគតិច មានសិទ្ធិចំពោះភាពថ្លៃថ្នូរ និងភាពចម្រុះនៃវប្បធម៌ ប្រពៃណី ប្រវត្តិសាស្ត្រ និងបំណងប្រាថ្នាដែលត្រូវឆ្លុះបញ្ចាំងយ៉ាងសមស្របនៅក្នុងការអប់រំ និងព័ត៌មានសាធារណៈ ។

២. រដ្ឋទាំងឡាយត្រូវចាត់វិធានការប្រកបដោយប្រសិទ្ធភាព ដោយការពិគ្រោះយោបល់ និង សហការជាមួយជនជាតិដើមភាគតិចពាក់ព័ន្ធ ដើម្បីប្រយុទ្ធប្រឆាំងនឹងការប្រកាន់ពូជសាសន៍ និងលុបបំបាត់ ការរើសអើងព្រមទាំងលើកក់ពស់ការអធ្យាស្រ័យគ្នា ការយោគយល់គ្នា និង

ទំនាក់ទំនងល្អក្នុងចំណោមជនជាតិដើមភាគតិច និង នៅ  
គ្រប់ផ្នែកនៃសង្គម ។

មាត្រា ១៦ :

១. ជនជាតិដើមភាគតិច មានសិទ្ធិបង្កើតប្រព័ន្ធផ្សព្វ-  
ផ្សាយដោយប្រើភាសារបស់ខ្លួន និងមានសិទ្ធិប្រើប្រាស់-  
តាមគ្រប់រូបភាពនៃប្រព័ន្ធផ្សព្វផ្សាយដែលមិនមែនជារប-  
ស់ជនជាតិដើមភាគតិច ដោយគ្មានការរើសអើងឡើយ ។

២. រដ្ឋទាំងឡាយត្រូវចាត់វិធានការប្រកបដោយប្រ-  
សិទ្ធិភាពដើម្បីធានាថាប្រព័ន្ធផ្សព្វផ្សាយរបស់រដ្ឋពិតជាឆ្លុះ  
បញ្ចាំងនូវភាពចម្រុះនៃវប្បធម៌របស់ជនជាតិដើមភាគតិច ។  
ដោយភាពមិនលំអៀងដើម្បីធានាដល់សេរីភាពយ៉ាងពេញ  
លេញក្នុងការសម្តែងមតិ រដ្ឋទាំងឡាយគប្បីលើកទឹកចិត្ត  
ឱ្យមានប្រព័ន្ធផ្សព្វផ្សាយ ដែលជាកម្មសិទ្ធិឯកជន ដើម្បី  
ឆ្លើយតបយ៉ាងពេញលេញចំពោះភាពចម្រុះនៃវប្បធម៌

ជនជាតិ ដើមភាគតិច ។

មាត្រា ១៧ :

១. ជនជាតិដើមភាគតិច និងបុគ្គលជាជនជាតិដើមភាគតិចគ្រប់រូប មានសិទ្ធិទទួលបានយ៉ាងពេញលេញ នូវសិទ្ធិគ្រប់យ៉ាង ដែលមានចែងក្នុងច្បាប់ការងារអន្តរជាតិ និងច្បាប់ការងារជាតិជាធរមាន ។

២. រដ្ឋទាំងឡាយក្នុងការពិគ្រោះយោបល់ និងសហការជាមួយជនជាតិដើមភាគតិច ត្រូវចាត់វិធានការជាក់ស្តែង ដើម្បីការពារកុមារជាជនជាតិដើមភាគតិច ពីការកេងប្រវ័ញ្ចផ្នែកសេដ្ឋកិច្ច ពីការធ្វើការងារណាដែលអាចមានគ្រោះថ្នាក់ ឬដែលអាចប៉ះពាល់ដល់ការសិក្សារបស់កុមារ ឬដែលអាចមានគ្រោះថ្នាក់ដល់សុខភាព ឬការអភិវឌ្ឍខាងរាងកាយ ផ្លូវចិត្ត ស្មារតី សីលធម៌ ឬសង្គម ដោយត្រូវគិតទៅដល់ភាពងាយរងគ្រោះជាពិសេសរបស់



កុមារ និងអំពើហិង្សាសំខាន់ៗនៃការអប់រំ ដើម្បីពង្រឹង  
សមត្ថភាពពួកគេ ។

៣. បុគ្គលជាជនជាតិដើមភាគតិចគ្រប់រូប មានសិទ្ធិ  
មិនស្ថិតក្រោមលក្ខខណ្ឌនៃការរើសអើងណាមួយនៃ  
ពលកម្ម ដូចជាការងារ ឬប្រាក់បៀវត្សរ៍ជាដើម ។

*មាត្រា ១៨ :*

ជនជាតិដើមភាគតិច មានសិទ្ធិចូលរួមក្នុងការធ្វើ  
សេចក្តីសម្រេចចិត្ត លើរាល់បញ្ហាដែលអាចប៉ះពាល់ដល់សិទ្ធិ  
របស់ពួកគេ តាមរយៈតំណាងដែលជ្រើសតាំងដោយពួកគេ  
ផ្ទាល់ ស្របតាមនីតិវិធីរបស់ខ្លួន ក៏ដូចជាមានសិទ្ធិរក្សា និង  
បង្កើតស្ថាប័នជនជាតិដើមភាគតិចដែលមានតួនាទីធ្វើ  
សេចក្តីសម្រេចចិត្តនានា ។

**មាត្រា ១៩ :**

រដ្ឋទាំងឡាយ ត្រូវពិគ្រោះយោបល់ និងសហការ ដោយសុចរិត ជាមួយជនជាតិដើមភាគតិចពាក់ព័ន្ធ តាម រយៈស្ថាប័នតំណាងរបស់ខ្លួន ដើម្បីទទួលបានការយល់ ព្រមដោយសេរី និងដោយបានប្រាប់ឱ្យដឹងជាមុន មុននឹង អនុម័តនិងអនុវត្តវិធានការច្បាប់ ឬវិធានការរដ្ឋបាល ដែលអាចប៉ះពាល់ដល់ជនជាតិដើមភាគតិច ។

**មាត្រា ២០ :**

- ១. ជនជាតិដើមភាគតិចមានសិទ្ធិ រក្សា និងបង្កើត ប្រព័ន្ធ ឬស្ថាប័ននយោបាយ សេដ្ឋកិច្ច និង សង្គមកិច្ច ដើម្បី ធានាបាននូវមធ្យោបាយក្នុងការចិញ្ចឹមជីវិត និងការអភិ- វឌ្ឍន៍ផ្ទាល់ខ្លួនរបស់ពួកគេ និងដើម្បីចូលរួមដោយសេរីនៅ គ្រប់សកម្មភាពជាប្រពៃណី និងសេដ្ឋកិច្ចផ្សេងៗទៀត ។
- ២. ជនជាតិដើមភាគតិច ដែលត្រូវគេដកហូត មធ្យោបាយ

ាយក្នុងការចិញ្ចឹមជីវិត និងការអភិវឌ្ឍន៍មានសិទ្ធិ ទទួលបាននូវដំណោះស្រាយត្រឹមត្រូវ និងយុត្តិធម៌ ។

**មាត្រា ២១ :**

១. ជនជាតិដើមភាគតិច ដោយគ្មានការរើសអើងមានសិទ្ធិក្នុងការលើកកម្ពស់លក្ខខណ្ឌ សេដ្ឋកិច្ច និងសង្គម-កិច្ចរួមមានដូចជា ក្នុងវិស័យអប់រំ ការងារ ការបណ្តុះ-បណ្តាលវិជ្ជាជីវៈនិងការបណ្តុះបណ្តាលឡើងវិញលំនៅដ្ឋានអនាម័យ សុខភាព និងសន្តិច័យសង្គ្រោះ ។

២. រដ្ឋទាំងឡាយ ត្រូវចាត់វិធានការប្រកបដោយប្រសិទ្ធិភាព ហើយប្រសិនបើចាំបាច់ ត្រូវចាត់វិធានការពិសេស ដើម្បីធានាដល់ការបន្តលើកកម្ពស់លក្ខខណ្ឌសេដ្ឋកិច្ច និងសង្គមកិច្ចរបស់ខ្លួន ។ រដ្ឋត្រូវយកចិត្តទុកដាក់ជាពិសេសលើសិទ្ធិ និងសេចក្តីត្រូវការពិសេសរបស់ជនជាតិដើមភាគតិចដែលជាមនុស្សចាស់ ស្ត្រី យុវជន កុមារ

និងជនពិការ ។

*មាត្រា ២២ :*

១. ក្នុងការអនុវត្តសេចក្តីប្រកាសនេះ រដ្ឋត្រូវយកចិត្តទុកដាក់ជាពិសេសលើសិទ្ធិ និងសេចក្តីត្រូវការពិសេសរបស់ជនជាតិដើមភាគតិច ដែលជាមនុស្សចាស់ ស្ត្រី យុវជន កុមារ និងជនពិការ ។

២. រដ្ឋទាំងឡាយ ត្រូវចាត់វិធានការ ដោយសហការជាមួយជនជាតិដើមភាគតិច ដើម្បីធានាថា ស្ត្រី និងកុមារជនជាតិដើមភាគតិច ទទួលបានការការពារនិងការធានា-បានទាំងស្រុងប្រឆាំងនឹងអំពើហិង្សា និងការរើសអើងគ្រប់រូបភាព ។

*មាត្រា ២៣ :*

ជនជាតិដើមភាគតិច មានសិទ្ធិសំរេច និងបង្កើតផែនការអាទិភាព និងយុទ្ធសាស្ត្រនានាសំរាប់អនុវត្តសិទ្ធិរបស់

ខ្លួនចំពោះការអភិវឌ្ឍន៍ ។ ជាពិសេសជនជាតិដើមភាគតិច  
មានសិទ្ធិចូលរួមយ៉ាងសកម្មក្នុងការអភិវឌ្ឍន៍និងការសំរេច  
លើកម្មវិធីសុខភាព លំនៅដ្ឋាន និងកម្មវិធីសេដ្ឋកិច្ច និង  
សង្គមកិច្ចផ្សេងៗទៀត ដែលប៉ះពាល់ដល់ពួកគេ ហើយ  
ប្រសិនបើអាចធ្វើបាន ត្រូវគ្រប់គ្រងកម្មវិធីបែបនោះ  
តាមរយៈស្ថាប័នផ្ទាល់របស់ពួកគេ ។

**មាត្រា ២៤ :**

១. ជនជាតិដើមភាគតិច មានសិទ្ធិក្នុងការប្រើប្រាស់  
ឱសថបុរាណរបស់ខ្លួន និងមានសិទ្ធិរក្សាវិធីប្រតិបត្តិផ្នែក  
សុខភាព រួមទាំងការអភិរក្សរក្ខជាតិ សត្វ និងរ៉ែ ដែល ចាំបាច់  
រាប់សំរាប់ធ្វើឱសថ ។ ជនជាតិដើមភាគតិចគ្រប់រូប ក៏មាន  
សិទ្ធិទទួលបាននូវសេវាកម្មសង្គមកិច្ច និងសុខាភិបាលគ្រប់  
បែបយ៉ាង ដោយគ្មានការរើសអើងឡើយ ។

២. ជនជាតិដើមភាគតិចគ្រប់រូប មានសិទ្ធិស្មើគ្នា

ចំពោះបទដ្ឋានសុខភាពខាងរាងកាយ និងផ្លូវចិត្តក៏វិញខ្ពស់  
បំផុត ។ រដ្ឋត្រូវចាត់វិធានការចាំបាច់ ក្នុងគោលបំណងធ្វើ  
ឱ្យសំរេចបានយ៉ាងរីកចំរើនដល់ការទទួលបានពេញលេញ  
នូវសិទ្ធិទាំងនេះ ។

**មាត្រា ២៥ :**

ជនជាតិដើមភាគតិច មានសិទ្ធិរក្សា និងពង្រឹងទំនាក់  
ទំនងខាងជំនឿសាសនារបស់ពួកគេ ជាមួយនិងដីធ្លី ដែនដី  
ដែនទឹក និងឆ្នេរសមុទ្រ និងធនធានផ្សេងៗទៀតដែលពួក  
គេមាន ឬបានកាន់កាប់ និងបានប្រើប្រាស់ជាប្រពៃណី និង  
ដើម្បីលើកកម្ពស់ការទទួលខុសត្រូវរបស់ពួកគេចំពោះកូន  
ចៅជំនាន់ក្រោយ ។

**មាត្រា ២៦ :**

១. ជនជាតិដើមភាគតិចមានសិទ្ធិលើដីធ្លី ដែនដី និង  
ធនធានដែលពួកគេមាន ឬបានកាន់កាប់ ឬបានប្រើប្រាស់

ឬបានទទួលជាប្រពៃណី ។

២. ជនជាតិដើមភាគតិច មានសិទ្ធិជាម្ចាស់ប្រើប្រាស់ អភិវឌ្ឍន៍ និងគ្រប់គ្រងដីធ្លី ដែនដី និងធនធានដែលខ្លួន មាន ដោយសារហេតុផលនៃកម្មសិទ្ធិជាប្រពៃណី ឬការ កាន់កាប់ ឬការប្រើប្រាស់ជាប្រពៃណីដទៃទៀត ក៏ដូចជា អ្វីៗផ្សេងទៀតដែលពួកគេមាន ។

៣. រដ្ឋត្រូវទទួលស្គាល់ និងការពារតាមផ្លូវច្បាប់ ចំពោះដីធ្លី ដែនដី និងធនធាននានា ។ ការទទួលស្គាល់ បែបនេះ ត្រូវប្រព្រឹត្តទៅដោយគោរពយ៉ាងត្រឹមត្រូវ ចំពោះទំនៀមទំលាប់ ប្រពៃណី និងប្រព័ន្ធកាន់កាប់ដីធ្លី របស់ជនជាតិដើមភាគតិចពាក់ព័ន្ធ ។

*មាត្រា ២៧ :*

រដ្ឋទាំងឡាយ ដោយសហការជាមួយជនជាតិដើម ភាគតិចពាក់ព័ន្ធត្រូវបង្កើត និងអនុវត្តកិច្ចដំណើរការ

ប្រកបដោយភាពយុត្តិធម៌ ឯករាជ្យ មិនលំអៀង ដោយ  
ចំហនិងតម្លាភាព ដោយទទួលស្គាល់យ៉ាងត្រឹមត្រូវចំពោះ  
ច្បាប់ ប្រពៃណី ទំនៀមទំលាប់ និងប្រព័ន្ធកាន់កាប់ដីធ្លី  
របស់ជនជាតិដើមភាគតិច ទទួលស្គាល់និងវិនិច្ឆ័យសិទ្ធិ  
របស់ជនជាតិដើមភាគតិច ដែលទាក់ទងនឹងដីធ្លី ទឹកដី  
និងធនធាននានា រួមទាំងអ្វីៗដែលពួកគេមាន ឬបាន  
កាន់កាប់ ឬបានប្រើប្រាស់ជាប្រពៃណី ។ ជនជាតិដើម  
ភាគតិច ត្រូវមានសិទ្ធិចូលរួមក្នុងកិច្ចដំណើរការនេះ ។

*មាត្រា ២៨ :*

១. ជនជាតិដើមភាគតិច មានសិទ្ធិទទួលបានដំណោះ  
ស្រាយតាមមធ្យោបាយផ្សេងៗ ដែលរួមទាំងការធ្វើឱ្យដូច  
ដើមវិញ ឬប្រសិនបើការណីនេះមិនអាចធ្វើទៅបាន ត្រូវ  
ផ្តល់សំណងត្រឹមត្រូវ យុត្តិធម៌ និងស្មើភាពសំរាប់ដីធ្លី ទឹក ដី  
និងធនធាននានា ដែលជនជាតិដើមភាគតិចមាន ឬបាន



កាន់កាប់ ឬបានប្រើប្រាស់ជាប្រពៃណី ហើយដែលត្រូវបាន ដកហូតយក បានកាន់កាប់ បានប្រើប្រាស់ឬបានធ្វើឱ្យអន្ត- រាយដោយគ្មានការយល់ព្រមដោយសេរី និងដោយ មិនច- ានប្រាប់ឱ្យដឹងជាមុន ដល់ជនជាតិដើមភាគតិច ពាក់ព័ន្ធ ។

២. លុះត្រាតែមានការយល់ព្រមដោយសេរីពីជនជាតិ ដើមភាគតិចពាក់ព័ន្ធ បើមិនដូច្នោះទេ សំណងត្រូវធ្វើឡើង ក្នុងរូបភាពជាដីធ្លី ដែនដី និងធនធានដែលមានតម្លៃស្មើនឹង គុណភាព ទំហំ ឋានៈផ្លូវច្បាប់ ឬសំណង ជាប្រាក់ឬដំណោះ ស្រាយសមរម្យផ្សេងទៀត ។

**មាត្រា ២៩ :**

១. ជនជាតិដើមភាគតិចមានសិទ្ធិក្នុងការអភិរក្ស និង ការការពារបរិស្ថាន និងសមត្ថភាពផលិតកម្មលើដីធ្លី ដែនដី និងធនធាននានារបស់ពួកគេ ។ រដ្ឋត្រូវបង្កើត និងអនុវត្ត កម្មវិធីជំនួយ សំរាប់ជនជាតិដើមភាគតិច ក្នុងការអភិរក្ស

និងការការពារបែបនេះ ដោយគ្មានការរើសអើងឡើយ ។

២. រដ្ឋទាំងឡាយ ត្រូវចាត់វិធានការប្រកបដោយ  
ប្រសិទ្ធិភាព ដើម្បីធានាមិនឱ្យមានឃ្នាំងដាក់សម្ភារៈដែល  
បង្កគ្រោះថ្នាក់ ឬបោះចោលសម្ភារៈបែបនេះនៅលើដីធ្លី ឬ  
ដែនដីរបស់ជនជាតិដើមភាគតិច ដោយគ្មានការយល់ព្រម  
ដោយសេរី ឬដោយស្ម័គ្រចិត្តជាមុន ពីជនជាតិដើមភាគតិច  
ពាក់ព័ន្ធ ។

៣. រដ្ឋទាំងឡាយ ក៏ត្រូវចាត់វិធានការប្រកបដោយ  
ប្រសិទ្ធិភាពតាមការចាំបាច់ដើម្បីធានាថា កម្មវិធីពិនិត្យ  
តាមដាន ថែរក្សា និងព្យាបាលសុខភាពជនជាតិដើម  
ភាគតិចដែលបានបង្កើត និងអនុវត្តដោយជនជាតិដើម  
ភាគតិចដែលរងផលប៉ះពាល់ដោយសារសម្ភារៈបែបនេះ  
ត្រូវបានអនុវត្តយ៉ាងត្រឹមត្រូវ ។

មាត្រា ៣០ :

១. សកម្មភាពយោធាមិនត្រូវអនុញ្ញាតឱ្យមាននៅលើដីធ្លី ឬដែនដីរបស់ជនជាតិដើមភាគតិច ឡើយប្រសិនបើគ្មានភស្តុតាងបញ្ជាក់ថា មានការគំរាមកំហែងធ្ងន់ធ្ងរដល់ផលប្រយោជន៍សាធារណៈពាក់ព័ន្ធនោះ ឬប្រសិនបើគ្មានការយល់ព្រមដោយសេរី ឬតាមការស្នើសុំពីជនជាតិដើមភាគតិចពាក់ព័ន្ធនោះ ។

២. រដ្ឋទាំងឡាយ ត្រូវធ្វើការពិគ្រោះយោបល់ប្រកបដោយប្រសិទ្ធភាពជាមួយជនជាតិដើមភាគតិចពាក់ព័ន្ធតាមរយៈនីតិវិធីសមស្រប ហើយជាពិសេស តាមរយៈស្ថាប័នតំណាងរបស់ពួកគេមុននឹងប្រើប្រាស់ដីធ្លី ឬដែនដីរបស់ពួកគេ សំរាប់សកម្មភាពយោធា ។

**មាត្រា ៣១ :**

១. ជនជាតិដើមភាគតិច មានសិទ្ធិរក្សា គ្រប់គ្រង ការពារ និងអភិវឌ្ឍន៍មរតកវប្បធម៌ ចំណេះដឹងជាប្រពៃណី និងការសំដែងវប្បធម៌ជាប្រពៃណី ក៏ដូចជាការ បង្ហាញឱ្យគេដឹងអំពីវិទ្យាសាស្ត្រ បច្ចេកវិទ្យា និងវប្បធម៌ របស់ពួកគេ រួមមានទាំងធនធានមនុស្ស និងធនធានពន្ធុ គ្រាប់ពូជ ឱសថ ចំណេះដឹងខាងរុក្ខជាតិ និងសត្វព្រៃ ប្រពៃណីនិយាយផ្ទាល់មាត់ អក្សរសាស្ត្រ រចនាបថ កីឡា និងល្បែងប្រពៃណី ព្រមទាំងសិល្បៈ សំដែងនិងទស្សនិយ ភាព ។ ជនជាតិដើមភាគតិចក៏មានសិទ្ធិរក្សា គ្រប់គ្រង ការពារ និងបង្កើតឡើងនូវកម្មសិទ្ធិ បញ្ជារបស់ខ្លួនលើ មរតកវប្បធម៌ ចំណេះដឹងជាប្រពៃណី និងការសំដែង វប្បធម៌ប្រពៃណី ។

២. រដ្ឋទាំងឡាយ ដោយសហការជាមួយជនជាតិ

ដើមភាគតិច ត្រូវចាត់វិធានការប្រកបដោយប្រសិទ្ធភាព  
ដើម្បីទទួលបានស្ត្រី និងការពារដល់ការអនុវត្តសិទ្ធិទាំង នេះ ។

មាត្រា ៣២ :

១. ជនជាតិដើមភាគតិចមានសិទ្ធិសំរេច និងបង្កើត  
ផែនការអាទិភាព និងយុទ្ធសាស្ត្រនានាសំរាប់ការអភិវឌ្ឍន៍  
ឬការប្រើប្រាស់ដីធ្លី ឬដែនដី និងធនធានផ្សេងទៀតរបស់  
ពួកគេ ។

២. រដ្ឋទាំងឡាយ ត្រូវពិគ្រោះយោបល់ និងសហការ  
ដោយសុចរិត ជាមួយជនជាតិដើមភាគតិចពាក់ព័ន្ធ តាម  
រយៈស្ថាប័នតំណាងរបស់ខ្លួនផ្ទាល់ ដើម្បីទទួលបានការ  
យល់ព្រមដោយសេរី និងដោយបានប្រាប់ឱ្យដឹង មុននឹង  
អនុម័តលើគំរោងណាមួយ ដែលប៉ះពាល់ដល់ដីធ្លី ឬដែនដី  
និងធនធាននានារបស់ពួកគេ ជាពិសេសគំរោងទាំងឡាយ  
ដែលទាក់ទងនឹងការអភិវឌ្ឍន៍ ការប្រើប្រាស់ និងការធ្វើ

អាជីវកម្មវីរ ដែនទឹក ឬធនធានផ្សេងៗទៀត ។

៣. រដ្ឋទាំងឡាយត្រូវផ្តល់យន្តការប្រកបដោយ  
ប្រសិទ្ធិភាព ដើម្បីជួសជុលការខូចខាតឱ្យបានត្រឹមត្រូវ និង  
យុត្តិធម៌ សំរាប់សកម្មភាពទាំងនេះ និងត្រូវចាត់វិធានការ  
សមស្រប ដើម្បីបន្ថយផលប៉ះពាល់ធ្ងន់ធ្ងរដល់បរិស្ថាន  
សេដ្ឋកិច្ច សង្គមកិច្ច វប្បធម៌ ឬស្មារតី ។

មាត្រា ៣៣ :

១. ជនជាតិដើមភាគតិច មានសិទ្ធិក្នុងការកំណត់  
អត្តសញ្ញាណ ឬសមាជិកភាពរបស់ខ្លួនផ្ទាល់ ស្របតាម  
ទំនៀមទំលាប់ និងប្រពៃណីរបស់ពួកគេ ។ ការនេះមិនធ្វើ  
ឱ្យបុគ្គលជនជាតិដើមភាគតិចបាត់បង់សិទ្ធិក្នុងការទទួល- ច  
ានសញ្ជាតិពីរដ្ឋដែលខ្លួនរស់នៅឡើយ ។

២. ជនជាតិដើមភាគតិច មានសិទ្ធិក្នុងការកំណត់  
រចនាសម្ព័ន្ធ និងជ្រើសរើសសមាជិកភាពនៃស្ថាប័នរបស់ ខ្លួន

ស្របតាមនីតិវិធីរបស់ខ្លួនផ្ទាល់ ។

**មាត្រា ៣៤ :**

ជនជាតិដើមភាគតិច មានសិទ្ធិក្នុងការលើកកម្ពស់  
បង្កើត និងរក្សារចនាសម្ព័ន្ធស្ថាប័នរបស់ខ្លួន និងទំនៀម  
ទំលាប់ សាសនា ប្រពៃណី នីតិវិធី វិធីប្រតិបត្តិ ជាពិសេស  
របស់ពួកគេ ហើយក្នុងករណីដែលមានប្រព័ន្ធវិនិច្ឆ័យក្តី ឬ  
ការវិនិច្ឆ័យក្តីតាមទំនៀមទំលាប់ ត្រូវស្របតាមបទដ្ឋាន  
សិទ្ធិមនុស្សអន្តរជាតិនានា ។

**មាត្រា ៣៥ :**

ជនជាតិដើមភាគតិច មានសិទ្ធិកំណត់ការទទួល  
ខុសត្រូវរបស់បុគ្គលគ្រប់រូប ក្នុងសហគមន៍របស់ពួកគេ ។

**មាត្រា ៣៦ :**

១. ជនជាតិដើមភាគតិច ជាពិសេស ជនទាំងឡាយ ដែលត្រូវបានបែងចែកដោយព្រំដែនអន្តរជាតិ មានសិទ្ធិ រក្សានិងបង្កើតទំនាក់ទំនង កិច្ចប្រាស្រ័យគ្នា និងការ សហការគ្នា រួមទាំងសកម្មភាពនានា ក្នុងគោលបំណង ខាងជំនឿសាសនា វប្បធម៌ នយោបាយ សេដ្ឋកិច្ច និង សង្គមកិច្ច ជាមួយនិងសមាជិកផ្ទាល់របស់ពួកគេ ក៏ដូច ជាជាមួយអ្នកដទៃទៀត ដែលនៅក្រៅព្រំដែន ។

២. រដ្ឋទាំងឡាយ ដោយមានការពិគ្រោះយោបល់ និងការសហការជាមួយជនជាតិដើមភាគតិច ត្រូវចាត់ វិធានការប្រកបដោយប្រសិទ្ធភាព ដើម្បីសំរួលរួល ដល់ការប្រើប្រាស់ និងធានាដល់ការអនុវត្តសិទ្ធិទាំងនេះ ។

**មាត្រា ៣៧ :**

១. ជនជាតិដើមភាគតិច មានសិទ្ធិចំពោះការទទួល



ស្គាល់ការគោរពប្រតិបត្តិ និងការអនុវត្តសន្ធិសញ្ញា កិច្ច-  
ព្រមព្រៀង និងកិច្ចចាត់ចែងក្នុងន័យស្ថាបនាដទៃទៀត  
ដែលបានសំរេចឡើងជាមួយរដ្ឋ ឬជាមួយឧត្តរាធិការ  
របស់ខ្លួន ព្រមទាំងមានសិទ្ធិឱ្យរដ្ឋផ្តល់កិត្តិយស និងគោរព  
សន្ធិសញ្ញា កិច្ចព្រមព្រៀងទាំងនោះ និងកិច្ចចាត់ចែង  
ក្នុងន័យស្ថាបនាផ្សេងទៀត ។

២. គ្មានបញ្ញត្តិណាមួយនៃសេចក្តីប្រកាសនេះ អាច  
ត្រូវបានធ្វើការបកស្រាយដើម្បីកាត់បន្ថយ ឬបំបាត់សិទ្ធិ  
ជនជាតិដើមភាគតិច ដែលមានក្នុងសន្ធិសញ្ញា កិច្ចព្រម-  
ព្រៀង និងកិច្ចចាត់ចែងក្នុងន័យស្ថាបនាដទៃទៀត ឡើយ ។

*មាត្រា ៣៨ :*

រដ្ឋទាំងឡាយ ដោយមានការពិគ្រោះយោបល់ និង  
សហការជាមួយជនជាតិដើមភាគតិច ត្រូវចាត់វិធានការ  
សមស្រប រួមទាំងវិធានការតាមផ្លូវច្បាប់ផង ដើម្បីសំរេច

គោលដៅនៃសេចក្តីប្រកាសនេះ ។

**មាត្រា ៣៩ :**

ជនជាតិដើមភាគតិចមានសិទ្ធិក្នុងការទទួលជំនួយ  
ហិរញ្ញវត្ថុ និងជំនួយបច្ចេកទេសពីរដ្ឋ និងតាមរយៈកិច្ច  
សហការអន្តរជាតិ ដើម្បីទទួលបាននូវសិទ្ធិ ដែលមាន  
ចែងក្នុងសេចក្តីប្រកាសនេះ ។

**មាត្រា ៤០ :**

ជនជាតិដើមភាគតិច មានសិទ្ធិទទួលបាននូវសេចក្តី  
សំរេចដោយឆាប់រហ័ស តាមរយៈនីតិវិធីត្រឹមត្រូវ និង  
យុត្តិធម៌ចំពោះដំណោះស្រាយលើជំលោះ និងវិវាទជាមួយ  
រដ្ឋ ឬភាគីផ្សេងទៀត ក៏ដូចជានីតិវិធីដោះស្រាយប្រកបដោយ  
ប្រសិទ្ធភាព ចំពោះរាល់ការរំលោភសិទ្ធិបុគ្គល និងសិទ្ធិ  
សមូហភាពរបស់ពួកគេ ។ សេចក្តីសំរេចនេះ ត្រូវពិចារណា  
យ៉ាងត្រឹមត្រូវអំពីប្រពៃណី ទំនៀមទំលាប់ វិធាន និង

ប្រព័ន្ធច្បាប់របស់ជនជាតិដើមភាគតិចពាក់ព័ន្ធ និង  
សិទ្ធិមនុស្សអន្តរជាតិនានា ។

**មាត្រា ៤១ :**

អង្គការនិងទីភ្នាក់ងារឯកទេសនៃប្រព័ន្ធអង្គការ  
សហប្រជាជាតិ និងអង្គការអន្តររដ្ឋាភិបាលនានា ត្រូវរួម  
ចំណែកជំរុញឱ្យមានការធ្វើឱ្យសំរេចបានពេញលេញនូវ  
បទបញ្ញត្តិនៃសេចក្តីប្រកាសនេះ តាមរយៈការគៀងគរ  
នៃកិច្ចសហប្រតិបត្តិការខាងផ្នែកហិរញ្ញវត្ថុ និងជំនួយ  
បច្ចេកទេស ។ វិធីនិងមធ្យោយដ្ឋានផ្សេងៗដែលធានាឱ្យមាន  
ការចូលរួមពីសំណាក់ជនជាតិដើមភាគតិច ទាក់ទងនិបញ្ហា  
ទាំងឡាយដែលប៉ះពាល់ដល់ពួកគេ ។

**មាត្រា ៤២ :**

អង្គការសហប្រជាជាតិ ស្ថាប័ននានារបស់ខ្លួន  
រួមមានវេទិកាអចិន្ត្រៃយ៍ស្តីពីបញ្ហាជនជាតិដើមភាគតិច

និងទីភ្នាក់ងារឯកទេសនានា រួមទាំងនៅថ្នាក់ជាតិ ហើយ  
រដ្ឋត្រូវលើកកម្ពស់ការគោរព និងការអនុវត្តទាំងស្រុងនូវ  
បទបញ្ញត្តិនៃសេចក្តីប្រកាសនេះ និងតាមដានលើប្រសិទ្ធិ-  
ភាពនៃសេចក្តីប្រកាសនេះ ។

**មាត្រា ៤៣ :**

សិទ្ធិទាំងឡាយ ដែលបានទទួលស្គាល់ក្នុងសេចក្តី  
ប្រកាសនេះ បង្កើតបានជាបទដ្ឋានអប្បបរមា សំរាប់ការ  
រស់នៅ សេចក្តីថ្លៃថ្នូរ និងសុខុមាលភាពរបស់ជនជាតិ  
ដើមភាគតិចលើពិភពលោក ។

**មាត្រា ៤៤ :**

សិទ្ធិ និងសេរីភាពទាំងអស់ ដែលបានទទួលស្គាល់  
ក្នុងសេចក្តីប្រកាសនេះ ត្រូវបានធានាការពារដោយស្មើគ្នា  
ចំពោះជនជាតិដើមភាគតិចទាំងបុរសនិងស្ត្រី ។

**មាត្រា ៤៥ :**

គ្មានបទបញ្ញត្តិណាមួយ ក្នុងសេចក្តីប្រកាសនេះ ត្រូវ-បានធ្វើការបកស្រាយ ដើម្បីកាត់បន្ថយ ឬបំបាត់សិទ្ធិទាំងឡាយ ដែលជនជាតិដើមភាគតិចមាននាបច្ចុប្បន្ន ឬអាចមាននៅថ្ងៃអនាគតឡើយ ។

មាត្រា ៤៦ :

១. គ្មានបទបញ្ញត្តិណាមួយ ក្នុងសេចក្តីប្រកាសនេះ ត្រូវបានធ្វើការបកស្រាយដោយមិនច្បាស់លាស់ដោយរដ្ឋណាមួយ ប្រជាពលរដ្ឋ ឬក្រុមណាមួយ ឬបុគ្គលណាម្នាក់នូវសិទ្ធិណាមួយដើម្បីចូលរួមក្នុងសកម្មភាព នានា ឬដើម្បីប្រព្រឹត្តអំពើណាមួយ ផ្ទុយនឹងធម្មនុញ្ញសហប្រជាជាតិ ឬដើម្បីធ្វើការបកស្រាយថា ជាការផ្តល់សិទ្ធិអំណាច ឬលើកទឹកចិត្តឱ្យមានទង្វើណាមួយ ដែលនាំឱ្យមានការបែងចែក ឬធ្វើឱ្យអន់ថយទាំងស្រុង ឬមួយផ្នែកនៃបុរណភាពដែនដី ឬឯកភាពនយោបាយ នៃរដ្ឋអធិបតេយ្យ

និងឯករាជ្យឡើយ ។

២. ក្នុងការប្រើប្រាស់សិទ្ធិទាំងឡាយ ដែលមានចែង  
ក្នុងសេចក្តីប្រកាសនេះ សិទ្ធិមនុស្ស និងសេរីភាពជាមូល-  
ដ្ឋានសំរាប់មនុស្សទាំងអស់គ្នា ត្រូវបានគោរព ។ ការប្រើ-ប្រ-  
ាស់សិទ្ធិទាំងឡាយ ដែលមានចែងក្នុងសេចក្តីប្រកាស នេះ  
អាចត្រូវដាក់ឱ្យស្ថិតក្រោមលក្ខខណ្ឌនៃការកំហិត ព្រំដែន  
ដោយមានការកំណត់ ដោយច្បាប់តែប៉ុណ្ណោះ  
ហើយត្រូវស្របតាមកាតព្វកិច្ចសិទ្ធិមនុស្សអន្តរជាតិ ។  
ការកំណត់លក្ខខណ្ឌបែបនេះ ត្រូវធ្វើឡើងដោយគ្មានការ  
រើសអើង ហើយដែលចាំបាច់បំផុត សំរាប់តែគោលបំណង  
ដើម្បីធានាការទទួលស្គាល់ និងការគោរព យ៉ាងត្រឹមត្រូវ  
ចំពោះសិទ្ធិ និងសេរីភាពអ្នកដទៃ និងឆ្លើយតបនឹងលក្ខខ-  
ណ្ឌយុត្តិធម៌ និងបន្ទាន់បំផុតនៃសង្គមប្រជាធិបតេយ្យ ។

៣. បទបញ្ញត្តិដែលមានចែងក្នុងសេចក្តីប្រកាសនេះ

ត្រូវធ្វើការបកស្រាយស្របតាមគោលការណ៍ យុត្តិធម៌  
ប្រជាធិបតេយ្យ គោរពសិទ្ធិមនុស្ស សមភាព ភាពគ្មានការ  
រើសអើង អភិបាលកិច្ចល្អ និងសុច្ឆ័រិត ។